



Tryggingareftirlitið

Tryggingarfeløg, eftirlønargrunnar og avvarðandi
grannskoðarar og tryggingarfrøðingar

Tórshavn 22. desember 2015
Journalnr.: 15/00339-1

Jólabræv 2015

Við hesum vil Tryggingareftirlitið nýta høvi at gera vart við og kunna um ávís viðurskifti, ið leiðslur í tryggingarfeløgum og eftirlønargrunnum, grannskoðarar og ábyrgdarhavandi tryggingarfrøðingar eiga at vera varug við í 2016.

1. Eftirlitsvitjanir

Tryggingareftirlitið hevur í 2015 verið á eftirlitsvitjan hjá skaða- og lívstryggingarfeløgnum, og fyrra hálfvar 2016 verða eftirlønargrunnarnir kannaðir.

2. Livitíðarbenchmark

Í mai 2015 bað Tryggingareftirlitið lívstryggingarfeløg og eftirlønargrunnar um at lata inn eitt samanskrivað samlað tøkniligt grundarlag í seinasta lagi 1. september 2015. Í sambandi við eftirlitsvitjanirnar nýtir Tryggingareftirlitið høvi til at umrøða tøkniliga grundarlagið m.a. livitíðarfortreytirnar við feløgini. Tryggingareftirlitið heldur, at tørvur er á einum felags benchmark, sum kann vera við til at tryggja, at haldgóðar livitíðarfortreytir verða nýttar í avsetingar- og nýtekningargrundarlagnum.

Tryggingareftirlitið heldur, at ein móguleiki kundi verið, at eitt benchmark fyri føroysku feløgini tekur útgangsstøði í tí benchmark, ið danska Fíggjareftirlitið almannakunngerð, seinast 30. september 2015, nevnt "Finanstilsynets benchmark for levetidsforudsætninger 2014". Tryggingareftirlitið fer at samskifta við feløgini um ymsar spurningar í hesum sambandi.

3. Ætlaðar lógarbroytingar

Tryggingareftirlitið fer eftir ætlan undir arbeiðið at dagføra tryggingarlógina, soleiðis at lógin í høvuðsheitum verður í samsvari við tryggingarpartin í dansku lov om finansiel virksomhed, sum var galdandi tann 1. januar 2014. Talan er ikki um grundleggjandi broytingar. Ætlandi verður broytingaruppskotið liðugt á heysti 2016, og verða tryggingarfeløgini og eftirlønargrunnarnir hoyrd um ætlaðu broytingarnar.

4. Nýggj solvenskunngerð

Í seinasta jólabrævi vórðu nýggju ES-solvenskapitalreglurnar umrøddar. Víst varð m.a. á, at danska solvenskunngerðin seinnu árinu er broytt og tilgadd fyri at fyrireika dansku tryggingarfeløgini til komandi felags ES-reglurnar á hesum øki, sum fáa gildi 1. januar 2016.

Galdandi kunngerð nr. 1 um gjaldføri (solvens) og rakstrarætlnar er frá 15. mars 2010. Tað er umráðandi, at ikki ov stórir munur er á uppgerðini av individuella solvenstørvinum í mun til tær reglur, ið Danmark og onnur evropeisk lond brúka. Tí heitti Tryggingareftirlitið á feløgini um fyri 1. ársfjórðing 2015 at gera eina alternativa meting av individuella solvenstørvinum sambært nýggjastu dansku solvenskunngerðini og lýsa, hvørji størstu frávikini eru. Hetta var eisini ein liður í at fyrireika føroysku feløgini til nýggju felags ES-solvenskapitalreglurnar.



Tryggingareftirlitið fer í 2016 undir arbeiðið at dagføra solvenskunngerðina, so hon í høvuðsheitum kemur at samsvara við ES-kapitalreglurnar. Tryggingareftirlitið heldur, at ein møguleiki kundi verið at taka støði í og tillaga dansku solvenskunngerðina. Tryggingareftirlitið fer at samskifta við feløgini um ymsar spurningar í hesum sambandi. Tryggingareftirlitið miðar ímóti, at nýggja solvenskunngerðin skal koma í gildi 1. januar 2018.

5. Nýggj leiðslukunngerð

Galdandi kunngerð nr. 1 um leiðslu og stýring av tryggingarfeløgum og eftirlønargrunnum er frá 3. januar 2013. Hon er gjørd við støði í samsvarandi dansku leiðslukunngerðini, nr. 1575 frá 15. desember 2010. Tann 20. november 2015 hevur danska Fíggiareftirlitið sent nýggja leiðslukunngerð til hoyringar, sum ætlandi skal koma í gildi 1. januar 2016. Nýggja danska leiðslukunngerðin er lagað til Solvens II regluverkið og ásetir m.a., at tryggingarfeløg skulu skipa hesar 4 lykklafunktiúnir: váðastýrings-, compliance-, intern audit- og eina aktuarfunktiún.

Tryggingareftirlitið fer í 2016 undir arbeiðið at dagføra leiðslukunngerðina, so hon í høvuðsheitum kemur at samsvara við nýggju dansku leiðslukunngerðina. Tryggingareftirlitið miðar ímóti, at nýggja leiðslukunngerðin skal koma í gildi 1. januar 2018.


6. Yvirlit yvir tíðarfreistir og tilfar at lata Tryggingareftirlitinum í 2016

Í viðfesta fylgiskjali hevur Tryggingareftirlitið sett upp tíðarfreistir fyri, nær ársfrásøgn, grannskoðanarprotokoll, aktuarfrágreiðingar, solvensuppgerðir (TB-oyðubløð), fráboðanir um skrásettar ognir og avsetingar (PP-oyðubløð), hálvárfrásøgn o.a. skulu verða latin Tryggingareftirlitinum í 2016.

Mint verður á at senda inn av nýggjum dagførd TB- og PP oyðubløð fyri 4. ársfjórðing 2015, um fráboðaðu tøluni 1. februar 2016 eru broytt í mun til ársfrásøgnina 2015. Dagførd oyðubløð skulu sendast eftirlitinum í seinasta lagi samstundis sum tann grannskoðaða og góðkenda ársfrásøgnin verður latin eftirlitinum. Broytingarnar skulu vera merktar við reyðum.

Tryggingareftirlitið fer at enda at takka fyri gott samstarv í brátt farna árinum við ynskjum um eini gleðilig jól og eitt gott nýggjár.

Vinarliga



Jógvan Thomsen

Stjóri



Leivur Harryson

Yvirlit yvir tíðarfreistir og tilfar at lata Tryggingareftirlitinum í 2016

Tíðarfreistir:	Tilfar at lata Tryggingareftirlitinum:	Lógargrundarlag:
16. januar 2016	Upplýsing um, nær nevndarfundur verður hildin, har ársfrásøgnin fyri 2014 verður góðkend	Sbr. §§ 122, stk. 1 í tryggingarlógini
1. februar 2016	Fráboðan um solvens og individuella solvenstørv á TB oyðublaði (hvønn ársfjórðing)	§ 5, stk. 9 í kunngerð nr. 1 frá 15. mars 2010 um gjaldføri (solvens) og rakstrarætlanir hjá tryggingarfeløgum
1. februar 2016	Fráboðan um skrásettar ognir og tryggingarligar avsetingar o.a. á PP oyðublaði (hvønn ársfjórðing)	§ 8 í kunngerð nr. 1 frá 14. oktober 2009 um skráseting av ognum hjá tryggingarfeløgum
2 dagar aftaná nevndarfundin, har ársfrásøgnin er góðkend	Ársfrásøgn, góðkend av nevndini: <ul style="list-style-type: none"> • 1 teldutøkt eintak • 1 excel-fíla 	§§ 122, stk. 1 í tryggingarlógini
2 dagar aftaná nevndarfundin, har ársfrásøgnin er góðkend	Granskoðanarprotokoll	§§ 122, stk. 2 í tryggingarlógini
2 dagar aftaná aðalfundin, har ársfrásøgnin er góðkend, tó í seinasta 1. mai 2016	Ársfrásøgn, góðkend av aðalfundinum, undirskrivað av fundarstjóra, nevnd, stjórn og granskoðara: <ul style="list-style-type: none"> • 1 pappírseintak (at lata Skráseting Føroya) • 1 teldutøkt eintak • 1 excel-fíla (um broyting) 	§ 123, stk. 1 og 4 í tryggingarlógini
2 dagar aftaná aðalfundin, har ársfrásøgnin er góðkend, tó í seinasta 1. mai 2016	Ársfrásøgn fyri dótturfeløg, ið ikki eru tryggingarfeløg	§ 123, stk.3 í tryggingarlógini
1. mai 2016	TB- fráboðan um solvens og individuella solvenstørv	-
1. mai 2016	PP-fráboðan um skrásettar ognir og avsetingar o.a.	-
10 dagar aftaná aðalfundin, har ársfrásøgnin er góðkend	Fyri lívstryggingarfeløg og eftirlønargrunnar: frágreiðing frá ábyrgdarhavandi tryggingarfrøðingi, latin nevndini í sambandi við, at nevndin góðkendi ársfrásøgnina.	§ 7, stk. 7 í kunngerð nr. 7 frá 15. desember 2008 um ábyrgdarhavandi tryggingarfrøðing.
1 mánað aftaná aðalfundin, har ársfrásøgnin er góðkend	Fyri lívstryggingarfeløg og eftirlønargrunnar: árliga frágreiðingin frá ábyrgdarhavandi tryggingarfrøðingi at lata Tryggingareftirlitinum.	§ 8, stk. 2 í kunngerð nr. 7 frá 15. desember 2008 um ábyrgdarhavandi tryggingarfrøðing.
1. august 2016	TB-fráboðan um solvens og individuella solvenstørv	-
1. august 2016	PP-fráboðan um skrásettar ognir og avsetingar o.a.	-
31. august 2016	Hálvársfrásøgn fyri hálvárið 1. januar - 30. juni: <ul style="list-style-type: none"> • 1 teldutøkt eintak • 1 excel-fíla 	§§ 2 og 145 í kunngerð nr. 2 frá 30. desember 2009 um ársfrásagnir hjá tryggingarfeløgum og haldfelagsskapum
1. november 2016	TB-fráboðan um solvens og individuella solvenstørv	-
1. november 2016	PP-fráboðan um skrásettar ognir og avsetingar o.a.	-

Ársroknskapir og hálvársroknskapir sum excellfilur:

Oyðublað til ársroknskapir kunnu takast niður sum excel fílar av heimasíðuni www.tryggingareftirlitid.fo:

- Ársroknskapur, lívstrygging: fíggjarstøða, rakstrarroknskapur og 5-ára yvirlit yvir høvuðs- og lyklatøl.
- Ársroknskapur, skaðatrygging: fíggjarstøða, rakstrarroknskapur og 5-ára yvirlit yvir høvuðs- og lyklatøl.
- Ársroknskapur fyri samtøkur: fíggjarstøða og rakstrarroknskapur

Excel fíllurnar skulu eisini nýttast í sambandi við innlating av hálvársroknskapi og møguligum kvartalsroknskapi. Samtøkur, har skaðatrygging er ein minni partur, kunnu nýta rakstrarroknskapin fyri lívstrygging. Samtøkur, ið bara reka lívstryggingarvirksemi, kunnu nýta bæði fíggjarstøðu og rakstrarroknskap fyri lívstrygging.